

మోహన్ సెక్రిట్ వర్కుస్ డి బుక్ షాపు

మునిసిపల్ హైస్కూలు ఎదురు

కొత్తపేట, తెనాలి - 522 201

అమ్మగారు తీసుకొచ్చినది

కథ నిలయం

4842

శ్రీకాకుళం

పాఠశ్రీ - కేసువ్యాసపెట్టనో!

“మేడమ్!” అంటూ నేను సాధారణంగా చదువుకొంటూ కూచునే కెమిస్ట్రీ స్టార్ రూంలోకి వచ్చింది లలిత. చదువుతోన్న పుస్తకం చూసి “ఏం కావాలి?” అన్నాను.

లలిత కొద్దిగా సంకోచపడుతూ “మీరు కథలు ఎలా రాస్తారు మేడమ్?” అంది.

ఈ ప్రశ్న రచయిత్రిగా నేను చాలాసార్లు వినవలసి వస్తుంది. ఎప్పుడు చెప్పే సమాధానమే చెప్పాను. “జీవితం లోంచి ప్రేరణ పొంది.”

లలిత తెల్లబోయి చూసింది. “అంటే?” అంది.

“మనం కళ్ళు విప్పి చూడాలేకాని. మన చుట్టూ కథలే!”

“ఏదీ నాకొక కథ చూపించండి!”

నా మాటల్ని అంత లిటరల్ గా తీసుకున్న ఆ అమాయకత్వం చూస్తే జాలివేసింది. ఇలాంటి మేధా సంపత్తితో కథలు వ్రాయటానికి ఎలా సిద్ధపడుతుందోనని ఆశ్చర్యం కూడా కలిగింది.

“ప్లీజ్! చూపించరూ?” ప్రాధేయ పడుతున్నట్లు అడిగింది. లలిత ఉబలాటం చూస్తే జాలేసింది. ఆ అమ్మాయి నిజంగా ఎంతవరకు వ్రాయగలదో చూడాలనిపించింది.

“నా స్నేహితురాలు మాలతికి ఈ మధ్య ఆరోగ్యం సరిగాలేదు. నిన్ననే గీతా నర్సింగ్ హోం లో జాయిన్ చేశారు. ఇవాళ సాయంత్రం చూడటానికి వెళ్తున్నాను. నువ్వూరా! అక్కడేం జరుగుతుందో చూడు. ఆ తరువాత ఏం వ్రాస్తావో వ్రాయి” అన్నాను.

ఆ సాయంత్రం లలిత నాతో గీతా నర్సింగ్ హోం కి వచ్చింది. మేము వెళ్ళేసరికి మాలతి ఒక వడివయసు యువతితో మాట్లాడుతోంది. మాట్లాడుతోనే మమ్మల్ని కూచోమని సై గచేసింది. మేము అక్కడున్న కుర్చీలలో కూచున్నాము.

పోనీ నేను వ్రాసి పెట్టినా ?

7 7

“ఫరవాలేదు పెద్దమ్మా! ఎందుకో లోజ్వరం వస్తోంది. అదే తగ్గిపోతుందిలే!”

“అలా అనకమ్మాయ్! ఈ మాట విన్నప్పటినుంచీ నా మనసు మనసులో లేదు. నువ్వు చల్లగా ఇంటికొస్తే సత్య నారాయణ వ్రతం చేస్తానని మొక్కు కున్నాను. రేపు నీకు కాస్త పాయసంచేసి తీసుకురానా?”

“ఏం వద్దు పెద్దమ్మా! నాకు ఏం తినాలని లేదు.”

“అలా అంటే ఎలాగమ్మా! చూడు అప్పుడే ఎంత నీరసించిపోయావో? పోనీ. నీకేది ఇష్టమో చెప్పు. అదే చేసి తీసుకొస్తాను.”

“నీకెందుకు శ్రమ?”

“శ్రమా? నీకు చెయ్యటం నాకు శ్రమా? ఇప్పుడంటే అన్నావు కాని, మరెప్పుడూ అనకు. నా చేతులారా నీకు చేసి పెట్టటంకంటే నాకు ఆనందమేముంది? రేపు నీకు పాయసం తీసుకొస్తాను.”

“వద్దు పెద్దమ్మా! ఇప్పుడు నేను అలాంటివి తిన కూడదు.”

“అయ్యో ఖర్మ! సరేలే! పత్యంగా ఉండు! ఈ మాయ గారి రోగం నయమైతే కావలసినన్ని చేసుకోవచ్చు. ఇంక

నేను వెళ్తానే! పాపం, రమణి ఒక్కరే! ఇంట్లో ఏం అవస్థపడుతుందో? ఏ అవసరమున్నా కాకితో కబురంపినా రెక్కలు కట్టుకు వాలతాను.”

వెళ్ళలేక వెళ్ళలేక వెళ్తున్నట్లు ఆ నడి వయసావిడ వెళ్ళిపోయింది. మాలతి మా వంక చూసి నీరసంగా నవ్వింది.

“ఈ అమ్మాయి లలిత. నా స్టూడెంట్? కథ వ్రాయటానికి మెటీరియల్ కావాలంటే, ఇక్కడికి తీసుకొచ్చాను” లలితను పరిచయం చేస్తూ అన్నాను.

మాలతి సహజంగా చాలా అల్లరిది. మంచంలో ఉన్నా దాని కొంటెతనం అణగలేదు.

“అయితే వుడ్ బి రచనలివి అన్న మాట! గ్లాడ్ టు మీట్ యు. ఒక్క చిన్న రహస్యం అమ్మాయ్! నువ్వు కథ వ్రాశాక మీ మేడమ్ కి చూపించకు. నాకు చూపించు. నాకు కథలు వ్రాయటం చేతకాదు కాని, ఎలా వ్రాయాలో చెప్పటం చేతనవును. అందుకే మీ మేడమ్ నా దగ్గరకు తీసుకొచ్చింది.”

“అలాగేనండి!” అని బుద్ధిగా తలూపింది లలిత. తన మాటల్లో వ్యంగ్యం అర్థం చేసుకోలేని లలితని వింతగా చూసింది మాలతి.

పోనీ నేను వ్రాసి పెట్టనా ?

9

“మీకు ఏం జబ్బుండీ?” కుతూహలంగా అడిగింది లలిత.

“ఓహో! ఇంటర్వ్యూ ప్రారంభించావన్న మాట! ఇంకా నా జబ్బుకి పేరు పెట్టలేదు డాక్టరు. కథలకు ‘నామకరణం’ చెయ్యటం కంటే కష్టం, రోగాలకు ‘నామకరణం’ చెయ్యటం. రోగాల్లో చాలా కొత్త కొత్త రకాలు వస్తున్నాయి.”

గుమ్మానికున్న తెర తొలగించుకుని లోపలకు వచ్చారు మాలతి భర్త రామారావు, మమ్మల్ని చూసి ఒక్కక్షణం నిలబడిపోయారు ముందుకు వెళ్ళకుండా.

“ఫరవాలేదులెండి. ఇలా వచ్చి ఈ కుర్చీలో కూచోండి. పరాయివాళ్ళేవరూలేరు. మా ఆనంద మీకు తెలుసుగా? ఆ అమ్మాయి ఆనంద స్టూడెంట్! కాబోయే రచయిత్రి” అని పరిచయం చేసింది మాలతి. నేను పలకరింపుగా నవ్వాను. లలిత లేచి నించుని నమస్కారం చేసింది. ఇదంతా పట్టించుకునేలా లేడు రామారావు. దేనికో విపరీతంగా మధనపడినట్లు వడిలిపోయి ఉంది అతని ముఖం.

“ఆ డెవిల్ ఎంత పనిచేసిందో చూశావా?”

“షాయసం చేసేసిందా? బాగా కుదిరిందా?”

“నీ ముఖం! డాక్టర్, నీకు క్షయ అన్నారని చెప్పింది.”

“వాట్?”

“నిజం! వాళ్ళలో వాళ్ళు అనుకుంటూంటే విందిట! డాక్టర్లు ఇలాంటివి రోగులకు, రోగుల బంధువులకు చెప్పరుట నన్ను జాగ్రత్తగా ఉండమంది.”

“ఇంత ఫూలిష్గా మాట్లాడితే మీరు నమ్ముతారనే అనుకుందా?”

“ఏదో మిడిమిడి జ్ఞానంతో నోటికొచ్చినట్లు వాగు తుంది. ఇదంతా ఆ రమణిని నాకు కట్టబెట్టాలని తాపత్రయం!”

“ఒకవేళ నిజంగా నాకు క్షయే అయితే ఏంచేస్తారు!” అల్లరిగా అడిగింది మాలతి ఎదుటివాళ్ళ కుర్చులతో కూడా ఆదుకోగల మాలతి.

ఒక్క క్షణమే రామారావు ముఖం పాలిపోయింది.

“జీవితంలో నీతో ఎన్నెన్నో కష్ట సుఖాలు పంచు కున్నాను. ఆప్టరాల ఈ క్షయ పంచుకోలేనా?”

“ది గ్రేట్ హీరో!” అంటూ చప్పట్లు కొట్టింది మాలతి.

రామారావు కృత్రిమ కోపంతో ముఖం చిట్లించి “మళ్ళీ వస్తాను” అని వెళ్ళిపోయాడు. లలిత తన ప్రశ్నలు ప్రారంభించింది.

“మాలతిగారూ! డేవిల్ అంటే ఎవరండీ?”

“మా పెద్దమ్మ!”

“రమణి?”

“ఆవిడ కూతురు!”

“మీ పెద్దమ్మగారే తన కూతుర్ని మీవారికిచ్చి పెళ్ళి చెయ్యాలని చూస్తున్నారా?”

“అవును. అయితే ఆవిడ సొంత పెద్దమ్మ కాదు. ఏదో దూరపు బంధువు. ఆర్థికంగా ప్రస్తుతం కొంత హీనస్థితిలో ఉంది.”

“ఇందాక ఆవిడ మీరంటే చాలా ప్రేమ ఉన్నట్లు మాట్లాడారు కదూ?”

“అవును!”

“మరి.....!”

“మరి.....?”

లలిత మాట్లాడలేకపోయింది. గడియారం చూసు కున్నాను. ఆరయింది.

“లలితా! కథ వ్రాయటానికి ఈ మాత్రం చాలు! పద! వెళ్దాం!” అంటూ లేచాను.

“లలితా! కథ వ్రాసి నా దగ్గరకే తీసుకురా!” అంది మాలతి.

ఒక పదిరోజుల తర్వాత లలిత కథ వ్రాసి తీసుకొచ్చింది. “మాలతికే చూపిద్దాం పద!” అన్నాను.

“మళ్ళీ ఆస్పత్రికే వెళ్దామంటారా?”

“దేనికి? మాలతి నాలుగు రోజుల క్రిందటే ఇంటికి వచ్చేసింది.”

ఇద్దరూ మాలతి ఇంటికి వెళ్ళాం. మాలతి చాలా ఆరోగ్యంగా ఉంది. చిరునవ్వుతో మమ్మల్ని ఆహ్వానించి కూచోబెట్టి మా ఇద్దరికీ కాఫీ ఫలహారాలు అందించింది.

“మీ పెద్దమ్మగారు, రమణీ ఏరీ?” అంది లలిత.

“వాళ్ళు వెళ్ళిపోయారు. ఎన్నాళ్ళుంటారు.”

“అయ్యో!” అప్రయత్నంగా అంది లలిత. మాలతి మొదట ఆశ్చర్యంగా చూసి, తరువాత అర్థమయినట్లుగా నవ్వి “ఒహ్! నువ్వు కథ వ్రాసేశావా ఏమిటి? నీ కథలోలా నిజజీవితం లేనందుకు నిరాశపడుతున్నావా? పరవాలేదులే! ఏదీ, నీ కథ ఇలా ఇయ్యి” అని లలిత చేతిలో కాగితాలు అందుకుని గబగబ చదివింది. చదివి పక్కన పడేసింది.

“ఎలా ఉంది?” ఆరాటంగా అడిగింది లలిత.

“బాగానే ఉంది - కానీ, కథ ఎత్తుకోవటమే, ‘మా నాన్నగారు పనిచేసిన సినిమా తాలూకు నిర్మాత కారు లోంచి దిగి.....’ అంటూ ప్రారంభించావు! ఏమిటమ్మా ఈ వాక్య నిర్మాణ వైభవం? సెకండ్ లాంగ్వేజ్ తెలుగే కదూ? మీ తెలుగు లెక్చరర్ ఆనందారామం కదూ?” అని నా వైపు చూసి అల్లరిగా నవ్వి మళ్ళీ లలితను చూస్తూ “మీ నాన్నగారు ఒకప్పుడు సినిమాలో నటించారనే సొంత డబ్బా కోసమా, సందర్భంలేని ఈ సాము గరిడీలు?” అని నవ్వింది.

లలిత కొంచెం చిన్నబుచ్చుకుని “ఏదో అలా ప్రారంభించాను. తరువాత కథ?” అని అడిగింది.

“బాగానే ఉందిలే! ఆ పెద్దమ్మ, రమణి, రామారావును మాలతి క్షయరోగి అని నమ్మిస్తారు. రామారావు మాలతిని వదిలేసి రమణిని పెళ్ళి చేసుకుంటాడు — హరిహరీ! ఆ తరువాత రమణి రామారావును చాలా బాధలు పెడుతుంది. రామారావు పశ్చాత్తాపపడతాడు. చివరకు మాలతికి ఏ క్షయరోగం ఉందని దుస్సాహసంతో కల్పించిందో, ఆ క్షయరోగంతోనే రమణి కుళ్ళి కుళ్ళి చస్తుంది! ఇదేగా కథ. అబ్బా! క్షయరోగాలూ - కుళ్ళి కుళ్ళి చావటాలూ — దుష్ట శిక్షణ, శిష్టరక్షణ సాధించటానికే ఈ భీభత్స తాండవం? ఇంతకూ నువ్వీ కథ ఏ వృద్దేశంతో వ్రాసినట్లు?”

“అంటే?”

“శభాష్! అలాంటి పనికిమాలిన ఆలోచనలేవీ పెట్టుకో కుండా రూమ్మంటూ ఏడా పెడా వ్రాసేశావా? నేను అడుగు తున్నది— నువ్వు కాస్త మెరుపు ఇయ్యాలనుకున్నావా? లేక సామాజిక స్థితి ప్రతిఫలింప చెయ్యాలనుకున్నావా? కమ్మని ప్రణయగాధ వ్రాయాలనుకున్నావా— అని.....”

“ఒక విషయం ఇన్ని రకాలుగా ఎలా వ్రాస్తారు?”

“పిచ్చితల్లీ! మనమంతా ఒక సమాజంలోనే బ్రతుకు తున్నాం. అనుభవాలు అందరికీ ఉంటాయి. అయితే కళా కారులు తమ అంతరంగపు స్థాయినిబట్టి— తమ అనుభూతి నైశిత్యాన్ని బట్టి జీవితంలోంచి తాము చూపాలనుకొన్నది వ్యాఖ్యానించి చూపుతారు. అదే కళ. ఉదాహరణకు నువ్వు కథ వ్రాసిన ఇతివృత్తాన్నే తీసుకో!”

(1) నువ్వు కొసమెరుపు ఇవ్వాలనుకొంటే “మాలతీ రామారావులు అన్యోన్యానురాగంతో ఉండే దంపతులు. మాలతి ఆస్పత్రిలో ఉండగా పెద్దమ్మ స్వార్థంతో మాలతికి క్షయరోగం ఉందని అబద్ధమాడుతుంది. మాలతి భరించలేక డాక్టర్లను కన్సల్ట్ చేస్తే అది నిజమేనని తెలుస్తుంది. బలహీను రాలైన మాలతి షాక్ తో గుండె ఆగి చచ్చిపోతుంది. రామారావు పెద్దమ్మను, రమణిని చీదరించుకుని, మాలతికి క్షయ ఉన్నట్లు తనకు మొదటినుంచీ తెలుసుననీ— ఇంత కాలం మాలతికి ఆ రహస్యం తెలియకుండా కాపాడుకొంటూ

పోనీ నేను వ్రాసిపెట్టినా ?

15 15

వస్తున్నాననీ అంటాడు. పెద్దమ్మ, రమణి తమ కారణంగా నిండుప్రాణం బలిపెట్టుకున్న మాలతి 'అమాయక స్వరూపం తమను వెన్నాడగా అశాంతిలో మగ్గిపోతారు....."

(2) నువ్వు సామాజిక స్థితి ప్రతఫలింప చెయ్యాలను కొంటే—

“రమణికి వయసు మీరిపోయింది. చదువులేదు ఉద్యోగం లేదు, అందం లేదు. ఏం చేస్తుంది? ఇంకా పెళ్ళి కాలేదా? అంటూ పెద్దమ్మను కొరుక్కుతినే అమ్మలక్కలు! ఈ పాడు సంఘానికి ఏదో ఒక పెళ్ళంటూ అయితే చాలు! తన తప్పు ఏం లేకపోయినా తన మనసును చిల్లులు పొడిచే ఆ సంఘంపైన కసితో మండిపోతోంది రమణి మనసు— న్యాయం, ధర్మం ఎక్కడున్నాయి ఇవి! శ్రీరంగనీతులకేం? అందరూ చెప్తారు. ఎవరి స్వార్థం వాళ్ళది! ఒక వేళ తాను చేస్తున్నది నేరమే అయితే, ఆ నేరం తనది మాత్రమే కాదు. తనను ఈ స్థితిలో నిలిపిన సంఘానిది కూడా.....”

(3) నువ్వు మధుర ప్రణయగాధ వ్రాయాలను కొంటే.....

మాలతీ రామారావులు పరస్పరం ప్రేమించు కున్నారు. రమణికి కూడా రామారావుమీద కన్ను పడింది. రమణి సామాన్యురాలు కాదు. నాయకురాలు నాగమ్మ రాణి రుద్రమ్మ-చండప్రచండిక! రమణి ఎత్తుజిత్తులకు రామారావు

చిత్తయిపోయి రమణివైపు మొగ్గాడు. మాలతి అశాంతితో అనారోగ్యాన్ని వరించి మంచమెక్కింది. ఇక్కడ రమణి ఒక పెద్దబండర్ చేసింది. స్నేహంలో మాలతి తనకు చెప్పుకున్న కష్టసుఖాలు వికృతీకరించి రామారావుకు చెప్పింది మాలతిపై అసహ్యం కలిగేలా. అయితే మాలతి ఏనాడూ రామారావు దగ్గర ఏ విషయమూ దాచలేదు. తన మంచి చెడ్డలన్నీ స్పష్టంగా రామారావుకు చెప్పిన తరువాతనే ఆత్మార్పణ చేసుకుంది. అంచేత రమణి అల్పత్వం రామారావులో అసహ్యన్నీ, ఆవిడపట్ల భయాన్నికూడా కలిగించాయి. మాలతిని వెతుక్కుంటూ వచ్చాడు. మంచంలో ఉన్న మాలతి కాంతిలేని కళ్ళతో “రమణి ఏది?” అని అడిగింది.

“నేను రమణితో వస్తే నువ్వు భరించగలవా?”

రామారావుతో అబద్ధమాడగలిగే శక్తి మాలతికి లేదు.

“భరించలేను. కానీ ఏం చెయ్యగలను? చెయ్యిజాసి మీ ప్రేమను యూచించగలనా? దెబ్బలాడి మీ మనసులో స్థానాన్ని పొందగలనా? అనివార్యమైన దానికి అలవాటు పడాలనే సాధన చేస్తున్నాను.”

కన్నీళ్ళు నిగ్రహించుకొంటూన్న ఆ ముఖం చూసి రామారావు కదిలి పోయాడు.

“నేను చెయ్యిజాసి నీ క్షమాభిక్ష యాచిస్తున్నాను. దెబ్బలాడి అయినా సరే నిన్ను నా గుండెల్లో దాచుకుంటాను...” అంటూ రెండుచేతులూ జాసి మాలతిని అక్కున చేర్చుకున్నాడు.....”

శ్రద్ధగా వింటోన్న లలిత “భలే బాగుంది!” అంది.

ఏ దృక్పథంలోంచి వ్రాసినా బాగానే ఉంటుంది. దృక్పథం అంటూ ఉంటే? మరి నువ్వో? పాచి పోయిన పాత చింతకాయ పచ్చడి ఫ్రేంట్లో ఊపిరాడకుండా బిగించి, జీవచ్ఛవాన్ని చేసి వదిలావు నీ కథని! నీ కెందుకొచ్చిన యాతనకానీ, ఆకాగితాలు ఇలా పారెయ్యి-పోనీ, నేను వ్రాసిపెట్టనా?”

యాశ్చేకర సూత్రాలకందని స్వచ్ఛంద రీతిలో సాగే కళాస్రవంతిలా కలకల నవ్వింది మాలతి.